

# اسلام اور تعلیم بالغاں

## ڈاکٹر غلام محمد

اسلام کی بنیاد جب قرآن پر پڑھی تو اب یہ ثابت کرنا کیا ضروری رہا کہ اسلام ہی تعلیم و تعلم کا سامن ہے اور جب اسلام کا مقصد انسانیت کی کامل اصلاح اور مکمل فلاح ہے تو قرآنی تعلیم کے ”غیر مقصدی“ ہونے کا وسوسہ بھی کیوں ذہن میں آنے پائے۔ البتہ دیکھنا یہ ہے کہ اس کا طریق تعلیم و تربیت کیا ہے؟

یہ تو مسلم ہے کہ دینی اسلام علیہ الصلوٰۃ والسلام جس قوم میں مبعوث ہوئے وہ اعتقاد و اخلاق کی پرورش کرنے والی اور اس کی بنیاد پر اس کی جہالت ہی تھی، ایسی قوم کو ۲۳ برس کی قلیل مدت میں خود اعتقادی اور بلند کرداری کا نمونہ ہی نہیں بلکہ علم بنادینا بلاشبہ غیر اسلام کا ایک معجزانہ کارنامہ تھا لیکن اس انقلاب رحمت کے کچھ اصول بھی تھے جو ملحوظ رکھے گئے اور بعض طریقے بھی تھے جو برتے بھی گئے۔ نبی کریمؐ کی اس سنت میں ہمارے لیے ہدایت کے وہ سامان موجود ہیں جس سے تعلیم بالغاں کی مہم آسانی سے ہو سکتی ہے۔

ذرا غور تو فرمائیے کہ رسول اکرم صلی اللہ علیہ وسلم کا مخاطب اول کون تھا؟ کیا وہ بچے تھے؟ ہرگز نہیں، بلکہ وہ وہی لوگ تھے جو ”بالغین“ کی تعریف میں آتے ہیں ان ہی بالغین کی ذہنی و فکری اصلاح اور تزکیہ نفس کے ذریعہ کم سے کم وقت میں بہتر سے بہتر نتائج برآمد ہو گئے تھے اور جو سیاست کرتے تھے وہ دیکھتے ہی دیکھتے ساری دنیا میں برتر ہو چکے تھے رسول اللہ صلی اللہ علیہ وسلم کے مخاطب اول طبقہ میں خواندہ بھی تھے اور ناخواندہ بھی، کور داغ بھی تھے اور کج فہم بھی، آمادۂ اصلاح بھی تھے اور ضدی اور مبٹ دھرم بھی، ان کی اصلاح کا جو بیج اس وقت اختیار کیا گیا تھا اور مدت تک کامیابی کے ساتھ رہا وہی بیج آج بھی جزوی تبدیلی کے ساتھ ہمارے لیے مفید ثابت ہو سکتا ہے۔

تاریخ گواہ ہے کہ قیام مکہ ہی کے زمانہ میں رسول مقبول صلی اللہ علیہ وسلم نے مصعب بن عمیرؓ اور ابن مسعودؓ کو بیعت عقبہ اولیٰ کے بعد ہی اس مشن کے ساتھ مدینہ بھیجا کہ وہ لوگوں میں قرآن کی تعلیم عام کریں پھر ہجرت کے بعد اس میں اور زیادہ ترقی ہوئی اور مسجد نبویؐ کی سجدہ گاہ اصحاب صفہ کے فیض سے ایک مستقل

درس گاہ بن گئی۔ یہاں درس کا طریقہ یہ تھا کہ ایک شخص قرآن پاک پڑھتا اور سب اس کو سنتے اور سمجھتے جلتے تھے اس کے علاوہ ہر انصاری کا گھر ایک مکتب بنا ہوا تھا جو مہاجر باہر سے آتے اور انصار کے سپرد کیے جاتے تو مہانداری کا سب سے بڑا فریضہ کتب اللہ اور سنت رسول اللہ کی تعلیم ہی تھا چنانچہ وفد عبد القیس جب واپس چلا ہے تو اس کے معترفانہ الفاظ یہ تھے: **إِنَّ الْأَنْصَارَ يَعْلَمُونَ أَنَّ كِتَابَ رَسُولِ اللَّهِ وَسُنَّتَهُ نَبِيًّا** یعنی ”انصار ہم کو ہمارے خدا کی کتاب اور ہمارے پیغمبر کی سنت سکھاتے ہیں“

تعلیم بالخال کا یہ طریقہ اس وقت تک قائم رہا جب تک مسلمان اپنی کوئی حکومت و سلطنت نہ رکھتے تھے۔ پھر جب وہ حاکم بن گئے تو رسول اللہ صلی اللہ علیہ وسلم نے جو امراء و عمال مختلف علاقوں میں مقرر فرمائے ان کا سب سے مقدم فریضہ کتاب و سنت کی تعلیم ہی قرار پایا مثلاً آپ نے معاذ بن جبلؓ کو یمن کا عامل مقرر فرمایا تو اس تقرر کا مقصد یہ قرار دیا کہ: **لِيُعَلِّمَ النَّاسَ الْقُرْآنَ وَشَرَائِعَ الْإِسْلَامِ** یعنی ”تاکہ وہ لوگوں کو قرآن اور شرائع اسلام کی تعلیم دیں“۔

حضرت اکرم صلی اللہ علیہ وسلم کی دنیا سے پردہ پوشی کے بعد خلفائے راشدین نے اس مقصد کو اور زیادہ فروغ دیا خصوصاً حضرت عمرؓ نے مختلف صحابہ کرام کو جو قرآن و حدیث یا فقہ کے ماہر تھے، اس تعلیمی مقصد کے تحت مملکت کے طول و عرض میں بھیلادیا، اس کی چند مثالیں ملاحظہ ہوں۔

عبادہ بن صامٹھ حص پنجم۔ ابوالدرداء دمشق میں ٹھہر گئے۔ معاذ بن جبلؓ فلسطین کے معین بن گئے۔ عمران بن حصینؓ بصرہ میں جم گئے۔ عبداللہ بن مسعودؓ نے مدائن کو عزت بخشی۔ حذیفہ بن اسماعیلؓ مصر کے لیے باعث رونق بن گئے۔ اور خاص مسجد نبویؐ میں جابر بن عبداللہؓ کو خدمت تعلیمی کا شرف ملا۔

خلافت راشدہ کے دور میں علم کا سیکھنا اور سکھانا جزو مذہب اور عین عبادت تھا۔ اس لیے اس پر ہر مہر لینا ممنوع تھا۔ پھر چونکہ اس وقت ”علم بلا عمل“ کا تصور تک ناپید تھا۔ اس لیے علم کی اشاعت اور اخلاق کی تربیت ہاتھ میں ہاتھ دیے چل رہی تھی، البتہ نہ تو تعلیم کا کوئی نصاب مقرر تھا، نہ مدت تعلیم کا کوئی تعین۔ ہر شخص کو آزادی تھی کہ اپنے رجحان طبع کے مطابق جس چشمہ فیض سے چلبے سیرابی حاصل کرے۔ مقصد سب کا متعین اور ایک تھا۔

اس زمانہ خیر کے بعد بنو امیہ کے دور میں بھی سیاسی اعتبار سے خواہ کچھ خرابی آگئی ہو۔ مگر تعلیمی جدوجہد برابر ترقی کرتی رہی اسی زمانہ میں مختلف علوم سینوں سے سفینوں میں منتقل ہونے لگے۔ اور یونانی علوم و فنون بھی عربی قالب میں ڈھال دیے گئے اس دور کے حلیفہ راشد حضرت عمر بن عبدالعزیزؓ نے تو اشاعت تعلیم پر خاص توجہ فرمائی۔ معلمین کو منکر معاش سے مستثنیٰ کر کے در طلبہ

کو وظائف دے کر افادہ اور استفادہ کا شوق عام کر دیا۔

اس سارے زمانے میں تعلیم کا طریقہ یہ تھا کہ ایک استاد کھڑا ہو کر لکچر دیتا اور طلبہ اس کو بغور سنتے اور اس کے افادات قلمبند کرتے جاتے تھے۔ عربی میں یہ طریقہ ”إملاء“ کہلاتا ہے۔ اور تعلیم بالغاں کے لیے اس سے بہتر طریقہ شاید دوسرا نہ مل سکے۔ علامہ ذہبی نے طبقات میں لکھا ہے کہ ”اس زمانے کے بعض حلقہ درس ایسے ہوتے تھے جس میں دس ہزار سے زائد درویش رکھی جاتی تھیں اور لوگ احادیث نبوی لکھتے تھے۔“ اس دور کے بعد عبدالعیسیٰ میں سن ۴۰۰ھ سے باضابطہ مدارس کا آغاز ہوا جس کی تفصیل ہماری مقصد کے لیے غیر ضروری ہے، جو اجمالی خاکہ قرن اول سے دور بنو امیہ تک پیش کیا گیا ہے۔ اس پر غائر نظر ڈال کر ہم اپنے ملک میں تعلیم بالغاں کے طریقے بہ آسانی مدون کر سکتے ہیں۔

ماقم کے ذہن میں اس کا ایک اجمالی خاکہ یہ ہے۔

ہمارے آج کی کلمت پر مبنی ناخواندہ ہے، ان کے لیے ”إملاء“ کا طریقہ ہی نہایت مؤثر ہو سکتا ہے۔ اور اس کے لیے ضرورت ہے کہ ماہرانہ دینی تعلیم رکھنے والے افراد کو ایک تنظیم کے تحت ساری مملکت پاکستان میں پھیلا دیا جائے جو دین کی بنیاد کو لوگوں کے ذہن میں راسخ کر دیں تاکہ اس بنیاد پر ان کی ہمہ جہتی ترقی نشوونما پاسکے۔

علماء کی یہ جدوجہد مسابقت محروم رہے۔ کیونکہ ضرورت تو ان لاکھوں کروڑوں افراد میں شعور پیدا کرنے کی ہے جن کے قدم مسجد کی طرف بڑھتے ہوئے ٹھٹھک کر رہ جاتے ہیں۔

۲۔ ایسے اہل علم و اجتہاد خدمت انجام دے سکیں تو کیا ہی کہنا ہے۔ مگر حالات حاضرہ کے پیش نظر ایسے ایثار پر مشہور افراد چند ہی نکلی آئیں تو حیرت کی بات ہوگی۔ اس لیے ان کے معاشی بندوبست کے دو طریقے ہو سکتے ہیں یا تو حکومت وقت ان کو بقدر ضرورت وظائف مقرر کر کے ان کی کارکردگی پر نظر رکھے، یا غیر حکومتی مجلس تنظیمی ان کی معاشی کفالت کی ضامن بن جائے۔ اور چندوں اور عطیات کے ذریعہ مالیہ کی فراہمی کے سامان ہوں۔

۳۔ مذکورہ ہمد وقتی معلمین کے سوا ہر ذی علم مسلمان اپنے وقت کا کچھ حصہ اس کام کے لیے نکالے اور ماہانہ یا ہفتہ وار کچھ وقت نکال کر تعلیم بالغاں کی خدمت بہ نیت عبادت انجام دے۔

۴۔ مملکت کے شہروں اور قصبات کے ہر محلہ میں روزانہ کم از کم تین آیات قرآنی کی تفہیم اور چند ضروری مسائل کی تلقین کا اہتمام کیا جائے۔

۵۔ ہر مسلمان خواہ جہاں کہیں بھی اور جس حیثیت میں بھی ہو اپنے مقصد زندگی اور اپنی حیثیت اصلی کو نہ بھولے اور بحیثیت مسلمان اپنی ذمہ داریوں کا اظہار گفتگو میں کرتا رہے تاکہ اس سے خود اس کی اور اس کے مخاطب کے ایمان کی تازگی برقرار رہے۔ احیاء دین کا یہ نہایت آسان اور مؤثر طریقہ ہوگا۔

۶۔ اب تک جو مشورے پیش کیے گئے وہ عام ناخواندہ یا کم علم افراد میں کام کرنے سے متعلق تھے۔ ہمارے اندر ایک خاص طبقہ پڑھے لکھے بگڑے دماغوں کا بھی ہے۔ اور ان کی اصلاح بھی تعلیم بالخل کے تحت آتی ہے اور فکر و نظر کی درستگی کے بعد یہی طبقہ مبلغین اسلام کا بہترین گروہ بن سکتا ہے۔ اس طبقہ میں کچھ فہمی چونکہ فلسفہ کلام یا مختلف "ازس" کی راہ سے آئی ہے۔ اس لیے ان کی اصلاح کی خاطر ایسے ادبی حلقے (Literary Circles) قائم کئے جائیں جہاں ان کے نقطہ نظر کو تحمل اور خندہ پیشانی سے سن کر ان کا غریب مناظر اور تشفی بخش جواب دیا جائے اور ان کے سامنے اسلام کی غایت اور اس کے مطالبات کو ان کے انداز فہم (Method of Approach) کی رعایت کے ساتھ پیش کیا جاسکے۔

اس کام کے لیے ایسی بالغ نظر مستیاں درکار ہوں گی جن کی نگاہ میں دین کا سمجھ بھی ہو اور تقاضائے وقت کو سمجھ کر حقائق دینی کو قابل قبول انداز میں پیش کرنے کی صلاحیت بھی ہو۔ یہ کام یونیورسٹیوں اور اعلیٰ دینی مدارس کے زیر سرپرستی توسیعی تقاریر (Lectures) کی صورت میں بخوبی انجام پاسکتا ہے۔

ابن قدر عظیم باقی حکم کن۔

اے آیت پاک : ومن احسن قولہ ممن دعا الی اللہ وعمل صالحا و قال اننی من المسلمین (فصلت) کے آخری جزو "وقال اننی من المسلمین" کے نفسیاتی رمز کو پوری طرح محسوس نہیں کیا گیا۔ ورنہ اس استحضار اور اظہار کی تلقین میں مسلم معاشرہ کی اصلاح کی مؤثر ترین تدبیر موجود ہے۔ کاش ! اس کو برت کے دیکھا جائے۔